



ПОСТАНОВЛЕНИЕ

24 сенсив 2022-е

КАРАР

№ 3213

Яр Чаллы шәнәре территориясен төзекләндерүгә бәйле жир эшләрен оештыру һәм үткәрү турында нигезләмәне раслау хакында

Шәһәр Советының «Яр Чаллы шәнәре муниципаль берәмлеге территориясен төзекләндерү кагыйдәләрен раслау турында» 2017 елның 24 октябрендәгэ 20/8 номерлы каары, шәһәр Уставының 41 статьясының 4 өлешендәгэ 15 пунктчасы, 42 статьясы нигезендә

КАРАР БИРӘМ:

1. Яр Чаллы шәнәре территориясен төзекләндерүгә бәйле жир эшләрен оештыру һәм үткәрү турында нигезләмәне күшымтада каралганча расларга.

2. Башкарма комитетның эш кәгазыләрен алып бару идарәсенә әлеге каарны рәсми бастырып чыгаруны һәм аны «Интернет» чeltәрендә Татарстан Республикасы рәсми хокукий мәгълүмат порталында (pravo.tatarstan.ru), Яр Чаллы шәнәренең рәсми сайтында урнаштыруны тәэммин итәргә.

3. Әлеге каарның үтәлешен контрольдә тотуны Башкарма комитет Житәкчесенең беренче урынбасары И.С. Зуева йөкләргә.

Башкарма комитет
Житәкчесе

Ф.Ш. Салахов



Башкарма комитетның
2022 елның 24 июнендәгे
3213 номерлы каарына
кушымта

Яр Чаллы шәһәре территориясен төзекләндерүгә бәйле
жир эшләрен оештыру һәм үткәрү турында
нигезләмә

1 бүлек. Гомуми нигезләмәләр

1. Яр Чаллы шәһәре территориясен төзекләндерүгә бәйле жир эшләрен оештыру һәм үткәрү турында нигезләмә (алга таба – нигезләмә) Яр Чаллы шәһәре территориясен төзекләндерүгә бәйле жир эшләрен оештыруга һәм үткәрүгә бердәм таләпләрне билгели.

2. Нигезләмәнен гамәлдә булыу капиталь төзелеш объектларын реконструкцияләу һәм капиталь ремонтлау өчен бирелгән жир участокларында башкарыла торган һәм рөхсәт бирелгән эшләргә (вакытлыча киртәләр урнаштыруга һәм төзелеш зонасыннан коммуникация чыгаруга бәйле эшләрдән тыш) кагылмый.

3. Нигезләмәнен таләпләре Яр Чаллы шәһәре территориясен төзекләндерүгә бәйле жир, төзелеш һәм ремонт эшләрен гамәлгә ашыручы (планлаштыручы) барлык оешмалар (оештыру-хокукый формаларына һәм кайсы ведомствога каравына бәйсез рәвештә), шәхси эшмәкәрләр, физик затлар өчен мәжбүри.

4. Әлеге нигезләмәнен максатлары өчен түбәндәге төп төшенчәләр кулланыла:

1) жир эшләре – объектларны төзү, реконструкцияләу (капиталь ремонтлау), карап тоту буенча грунт эшкәртүгә, шәһәр территорияләренен төзекләндерүе вакытлыча бозылуга, юл хәрәкәтен вакытлыча чикләүгә яки вакытлыча туктатуга бәйле эшләр һәм алар белән бергә проект-эзләнү, жир төзелеше, шулай ук әзерлек эшләре (шул исәптән төзелеш материалларын һәм конструкцияләрен туплау, машиналар һәм механизмнар, вакытлы биналар һәм корылмалар урнаштыру), авария эшләре;

2) авария-торгызу эшләре – инженерлык коммуникацияләрендә, башка объектларда кешеләр иминлегенә, аларның хокукларына, шулай ук закон тарафыннан саклана торган мәнфәгатьләренә турыдан-туры янаган куркынычны бетерү өчен, кичектергесез рәвештә жир эшләрен башкаруны таләп иткән ремонт-торгызу эшләре.

3) ремонт – объектның төзеклеген һәм эшкә сәләтлелеген (шул исәптән аның эксплуатация характеристикаларын) торгызу буенча кирәк булганда башкарыла торган һәм башкарғанда объектның

ышанычлылыгының һәм куркынычсызлыгының конструктив һәм башка характеристикаларына кагылмый торган эшләр;

4) капиталь ремонт – физик тузуга һәм (яки) жимерелүгә бәйле рәвештә объектның аерым конструктив өлешләрен торғызы яисә объектның төп техник-икътисадый күрсәткечләрен үзгәртмичә, аларны эксплуатацияләү күрсәткечләрен яхшырта торган шундый ук яки башка объектларга алмаштыру эшләре;

5) реконструкцияләү – капиталь тәзелеш объектларының, аларның өлешләренең параметрларын (биеклекләрне, катлар санын, мәйданнарны, житештерү күтәре күрсәткечләрен, күләмен) һәм инженерлык-техник тәэммин итү сыйфатын үзгәртү;

6) тәзелеш – биналар, тәзелмәләр, корылмалар (шул исәптән сүтелә торган капиталь тәзелеш объектлары урынында) һәм инженерлык чөлтәрләре төзү;

7) тәзелеш мәйданчыгы – тәзелеш (реконструкция, капиталь ремонт) чорында тәзелеш, реконструкция, капиталь ремонт объектларын урнаштыру, шулай ук тәзелеш материалларын һәм конструкцияләрен туплау, машиналар һәм механизмнар, вакытлы биналар һәм корылмалар урнаштыру өчен, билгеләнгән тәртиптә бирелгән жир участогы;

8) грунт эшкәртү – уенты ясау (яртылаш уенты ясау), өем ясау (яртылаш өем ясау), тигезләүче катлам, фильтрлауга каршы мендәр, кире фильтр, дренаж урнаштыру. Грунт эшкәртү, гидромеханизация чарагараларын файдаланып, механикалаштырылган ысул белән яки кулдан башкарлырга мөмкин;

9) эшләр башкару зонасы – эшләр башкару өчен бүләп бирелгән, шулай ук эшләрне башкарганда, шул исәптән материалларны, жиһазларны, механизмнарны, көнкүреш шәһәрчекләрен вакытлыча урнаштыру өчен файдаланыла торган территория;

10) яшел утыртмалар зонасы (газон) – табигый һәм ясалма барлыкка килгән агач-куаклык һәм үләнле үсемлекләр белән капланган территория, шул исәптән парклар, бакчалар, скверлар, газоннар;

11) кызыл линияләр – гомуми файдаланудагы территорияләрнен гамәлдәге, планлаштырыла торган (үзгәртелә торган, яңа тәзелә торган) чикләрен, электр тапшыру линияләре, элементә линияләре (шул исәптән линия-кабель корылмалары), үткәргеч торбалар, автомобиль юллары, тимер юл линияләре һәм корылмалары (линия объектлары) урнашкан жир участоклары чикләрен билгели торган линияләр;

12) жир асты инженерлык корылмаларының һәм коммуникацияләренең саклау зонасы – күрсәтелгән корылмаларның һәм коммуникацияләрнен хужалары, шулай ук жир асты инженерлык корылмаларының һәм коммуникацияләрнен торышына, аларны карап тотуга һәм эксплуатацияләүгә контролльне һәм күзәтчелекне гамәлгә ашыручы органнар белән килештермичә теләсә кайсы эшчәнлек төрен үткәрү тыела торган чикләрдә, объект категориясенә бәйле рәвештә; чикләре законнар һәм башка норматив хокукий актлар нигезендә

билгеләнгән инженерлык корылмалары һәм коммуникацияләре буйлап (тирәли) урнашкан территория;

13) янәшә территория – мондый жир участогы барлыкка китерелгән һәм чикләре Татарстан Республикасы законы белән билгеләнгән тәртип нигезендә Яр Чаллы шәһәре муниципаль берәмлеге территорииясен төзекләндерү қагыйдәләре билгеләнгән очракта, бина, төзелмә, корылма, жир участогы янәшәсендәге гомуми файдаланудагы территория;

14) юл – транспорт чаралары хәрәкәте очен жайлаштырылган һәм файдаланыла торган жир полосасы яисә ясалма корылма өслеге. Юл үз оченә бер яки берничә юл өлешен, шулай ук булган очракта, трамвай юлларын, тротуарларны, юл читләрен һәм бүлү полосаларын ала;

15) юл катламы – юлның өслектән, нигездән һәм нигезнең өстәмә катламнарыннан торган конструктив элементы (салкыннан саклый торган, жылылык үткәрми торган, дренажлый торган һ.б.);

16) инженерлык коммуникацияләре – жир асты һәм жир өсте чeltәrlәре, электр, жылылык, газ, су белән тәэммин иту, ачык һәм ябык канализация трассалары, элемтә, электр транспортының контакт чeltәrlәре, шулай ук алардагы корылмалар;

17) объект – биналар һәм корылмалар, инженерлык коммуникацияләре, геодезия билгеләре, юллар һәм юл корылмалары, трамвай юллары һәм башка рельслы юллар, төзекләндерүнен башка объектлары, шул исәптән яшел утыртмалар, шәһәр инфраструктурасы элементлары, ваклап сату, реклама, халыкка хезмәт күрсәту объектлары;

18) оченче категория катлаулылык объектлары – вакытлы, сезонлы яисә ярдәмче билгеләнештәге биналар һәм корылмалар, шул исәптән жәмәгать бәдрәфләре, тиешле төзелмәләре булган спорт мәйданчыклары;

19) ордер – жир һәм төзелеш эшләрен башкаруга хокук бирә торган документ;

20) килештерүче оешмалар – оешмалар, учреждениеләр, шулай ук кызыксынучы затлар – жир участокларының эш башкаруга үз ризалыгын бирүче һәм шартлар куючи хокук ияләре;

21) төзекләндерүне торгызу – төзекләндерүе бозылган урыннарны норматив актларның техник таләпләренә туры килерлек хәлгә китерү; кышкы чорда объектның эшләү мөмкинлеген күздә тоткан төзекләндерүне өлешчә торгызу рөхсәт ителә;

22) объект хужасы – объектка милек хокукунда, хужалык алып бару, оператив идарә хокукунда, аренда хокукунда (әгәр объект белән идарә иту аренда шартнамәсендә каралган булса), гомерлек мирас итеп биләү хокукунда, дайми (сроксыз) файдалану хокукунда ия булган зат яисә аннан файдалануны, эксплуатацияләүне һәм карап тотуны гамәлгә ашыручи оешма;

23) заказчи – объектның хужасы (яки хужасы булып торучы) яисә объектларны төзүне, реконструкцияләүне һәм ремонтлауны (капиталь ремонтлауны), шулай ук инженерлык эзләнүләрен башкаруны, объектларны төзү, реконструкцияләү, ремонтлау (капиталь ремонтлау)

өчен проект документациясен әзерләүне тәэмин итә торган жир участогының хужасы тарафыннан вәкаләтләнгән юридик яки физик зат;

24) эшләр башкаручы (подрядчы оешма) – территориянен төзекләндерүе бозылуга бәйле жир, төzelеш hәм ремонт эшләрен башкаручы юридик яки физик зат (генподрядчы, субподрядчы);

25) төzelешне оештыру, эшләр башкару проекты – билгеләнгән тәртиптә килештерелгән, текст формасындагы hәм карталар (схемалар) рәвешендәге материалларны үз эченә алган hәм объектны hәм аның өлешләрен төзүне hәм реконструкцияләүне, шулай ук объектны ремонтлауны (капиталь ремонтлауны) тәэмин итү өчен архитектура, конструктив hәм инженерлык-техник чишелешләрне билгели торган проект документациясе.

Элеге Нигезләмәдә кулланыла торган башка төшенчәләр Россия Федерациясе, Татарстан Республикасы hәм Яр Чаллы шәһәренен муниципаль хокукий актларындагы мәгънәләрендә кулланыла.

2 бүлек. Ордерсyz башкару тыелган эшләр

5. Яр Чаллы шәһәре Башкарма комитетының ордер комиссиясе тарафыннан бирелә торган ордер нигезендә түбәндәгे эш төрләре башкарыла:

1) грунтны ачу hәм әзерләү, шул исәптән аның теләсә нинди эш төрләренә планировкасы;

2) транспорт йөри торган өлешнен, тротуарларның, юл читләренен, бүлү полосаларының, яшел утыртмалар зоналарының юл капламын ачу;

3) әлеге нигезләмәнен 3 бүлегендә күрсәтелгәннәрдән тыш, юл эшләренең барлык төрләре;

4) аларны салу ысулына бәйсез рәвештә, инженерлык коммуникацияләрен төзегәндә, реконструкцияләгәндә, ремонтлаганда (капиталь ремонтлаганда) жир эшләрен, шул исәптән төzelеш урыннарыннан инженерлык коммуникацияләрен чыгару буенча жир эшләрен башкару; төzelеш мәйданчыгы аша транзит белән уза торган hәм аның чикләрендә тоташтыру урыннары булган инженерлык коммуникацияләрен төзегәндә, реконструкцияләгәндә, ремонтлаганда (капиталь ремонтлаганда) жир эшләрен башкару; капиталь төzelеш объектларын төзү, реконструкцияләү, капиталь ремонтлау максатлары өчен бирелгән жир участогы чикләреннән читтә, объектны төзү (реконструкцияләү, капиталь ремонтлау) чорында вакытлыча инженерлык коммуникацияләрен урнаштырганда жир эшләре башкару;

5) трамвай юлларын hәм башка рельслы юллар төзегәндә, реконструкцияләгәндә, капиталь ремонтлаганда жир эшләре башкару, шулай ук аларны ремонтлау, әгәр бу аерымланмаган полотнодагы төзекләндерелгән урын бозылуга бәйле булса, яисә ремонтлана торган участокның озынлыгы 12,5 метрдан артканда, аерымланган полотнода ремонт;

6) электр тапшыру линияләре, элемтә, электр транспортының контакт чөлтәре баганаларын, яктырту баганаларын урнаштыру;

7) шпунт урнаштыру, субайлар сугу (шул исәптән проект-тикшерү эшләре стадиясендә сынау субайлары);

8) инженерлык эзләнүләре вакытында, геодезик билгеләр урнаштырганда жир эшләре башкару;

9) вакытлыча коймалар һәм киртәләр, шул исәптән төзелеш мәйданчыкларының, эшләр башкару зоналарының вакытлыча киртәләрен кую (алмаштыру) һәм урнаштыру (пландагы торышын үзгәртмичә вакытлыча киртәләрне алмаштырудан тыш, алмаштырыла торган киртә Яр Чаллы шәһәренең ордер комиссиясе тарафыннан бирелгән ордер нигезендә урнаштырылган булса,), шулай ук дайми коймалар һәм киртәләр урнаштыру һәм алмаштыру;

10) стационар юл киртәләре һәм юл күрсәтү җайланмалары урнаштыру;

11) биналарның һәм корылмаларның фасадларын реконструкцияләгәндә, капиталь һәм агымдагы ремонтлаганды, шулай ук биналарның (корылмаларның) фасадларын тикшергәндә төзелеш басмаларын һәм стационар вышкалар урнаштыру;

12) территорияләрне төзекләндергәндә һәм яшелләндергәндә, шул исәптән агачлар утыртканда (кучереп утыртканда), төзекләндерүе бозылган урыннарны локаль һәм комплекслы торғызганда жир, юл эшләре башкару;

13) вакытлыча файдаланудагы стационар булмаган һәм капиталь булмаган объектлар, күп урынлы бер катлы коллектив гаражлар, ачык автостоянкалар, җәмәгать бәдрәфләре, тиешле төзелмәләре булган спорт мәйданчыклары һәм өченче категория катлаулыктағы башка объектлар төзегәндә жир эшләре башкару;

14) шәһәр инфраструктурасы элементларын, шул исәптән 0,3 м дан артык тирәнлектә аерым торучы реклама конструкцияләре, шулай ук 0,3 м дан артык тирәнлектә сәүдә, тукталыш һәм башка павильоннар яисә мәйданы 10 кв. м дан артык булган павильоннар урнаштыру;

15) материалларның, конструкцияләрнең, жиһазларның теләсә кайсы төрләрен махсус билгеләнгән урыннардан тыш урнаштыру;

16) авария-торғызу эшләрен башкару.

З бүлек. Ордерсыз башкару рөхсәт ителгән эшләр

6. Эшнең түбәндәге төрләрен башкарғанда ордер алу таләп ителми:

1) бер тәүлек эчендә яисә объектны баланста тотучы белән килештерелгән график буенча өслекне торғызып, бер объект чикләрендә юллар, керү юллары, тротуарлар һәм мәйданчыклар өслеген асфальт катламы калынлыгында фрезерлап кису;

- 2) өч тәүлек эчендә яисә объектны баланста тотучы белән килемштерелгән график буенча өслекне торғызып, бер объект чикләрендә юллар, керү юллары, тротуарлар һәм мәйданчыклар өслеген ремонтлау;
- 3) юл өслегенең ярыкларын, деформация жөйләрен ямау;
- 4) юл өслеген эшкәртү;
- 5) гомуми озынлығы 100 м дан артмаган участокларда ялғыз торучы борт ташларын күчерү;
- 6) коеларның, реперларның, газ һәм кабель коверларының капкачларын алмаштыру һәм көйләү;
- 7) күчеш тибындагы юл өслеген, ныгытылган һәм ныгытылмаган юл читләрен, бүлү полосаларын, жир полотносы сөзәклеген, су үткәргеч кюветларны профилировкалау һәм планлаштыру;
- 8) юлдагы су үткәргеч корылмалар системасын әлеге корылмаларның эшен кыенлаштыра торган утырмалардан, пычраклардан, чүптән, чит предметлардан чистарту;
- 9) юл хәрәкәтен оештыруның техник чарапарын тышкы ремонтлау, аларның аерым элементларын алмаштыру, тротуарларда һәм яшел утыртмалар зонасында, юл билгеләре өчен 0,3 м га кадәр тирәнлектә, тимер-бетон нигезле баганалар урнаштыру;
- 10) эшләр башкаруны юл хәрәкәтен чикләмичә үткәрү шартларында күперләрдә, юл үткәргечләрдә, яр буйларында, тоннельләрдә деформация жөйләре элементларын, яктырту баганаларын, парапетларны, кәрниз ташларын, тротуар плитәләрен, сөзәклекләрне һәм конусларны торғызуга яки ремонтлауга бәйле эшләр;
- 11) яшел утыртмаларны (юкка чыгарылган куаклар урынына утыртуны да кертеп), паркларның, бакчаларның, скверларның жәяүлеләр сукмакларын карап тоту;
- 12) жир эшләре башкармыйча, мәйданы 10 кв. м булган, шулай ук 0,3 м га кадәр тирәнлектә павильоннар урнаштыру;
- 13) 0,3 м га кадәр тирәнлектә аерым торучы реклама конструкцияләрен урнаштыру;
- 14) ремонтлана торган участокның озынлығы 12,5 метрдан артмаганда, аерымланган полотнода трамвай юлларын һәм башка рельслы юлларны агымдагы ремонтлау
- 15) 0,3 м га кадәр тирәнлектә бина баскычы фундаментларын (нигезләрен) урнаштыру өчен жир эшләре;
- 16) жәяүлеләр юлындагы һәм саклагыч киртәләрне, шәһәр пассажир транспортын көтү павильоннарын агымдагы ремонтлау.

4 бүлек. Жир эшләрен башкару тәртибе

7. Рөхсәт алганда, жир эшләрен башкара башлаганчы, гариза бирүче түбәндәгеләрне тәэмин итәргә тиеш:

- 1) аларның урнашуы буенча ачыклык керту максатында, инженерлык коммуникацияләре жир һәм авария эшләрен башкару зонасында уза торган

оешмалар вәкилләрен урынга чакыру. Эксплуатацияләүче оешмаларның жыелу вакыты һәм урыны тиешле рәвештә хәбәр ителгән вәкилләре килмәгән очракта, шулай ук вәкил коммуникацияләрнең торышы буенча ачыклык көртүдән баш тарткан очракта, эш башкаручы зат акт төзи һәм алга таба аның өчен билгеле булган коммуникацияләр торышына таянып эш итә;

2) эшләр башкару урыны схемасы нигезендә юл билгеләре урнаштыру;

3) щитлар, су тутыру блоклары, ПВХ чeltәр яки чeltәрсыман коймалар белән эшләр башкару урынын киртәләү;

4) барлык ишегалларына һәм эш урынына якындагы биналарга керү мөмкинлеге, моның өчен конкрет ситуациягә туры килгән санда һәм урында, траншея аша ике яктан да биеклеге 1,1 м дан ким булмаган, ассы яктан биеклеге 0,15 м тоташтан тышланган һәм түшәмәдән 0,5 м биеклектә ёстәмә киртәләүче планкалы, киңлеге 1 м дан да ким булмаган ныклы күперләр, жәяүлеләр өчен күперләр һәм траплар урнаштыра;

5) Гариза бирүченең исеме, элемтә телефоны номерлары һәм эшләрне башкару сроклары күрсәтелгән мәгълүмати табличка урнаштыру;

6) юл полотносын, жәүлеләр өчен юлларны, брускатка өслекләрне, юл һәм тротуар плитәләрен, бордюр ташын һәм башка мөлкәтне жимерүне Башкарма комитет белән килештерү.

8. Эшләр башкарганда норматив документларның мәжбүри таләпләре үтәлергә тиеш.

9. Корылма күчәрен һәм коммуникацияләр трассаларын жирлеккә күчерү (эшләрне башлаудан һәм контроль төшерүне башкарудан башлап траншея салуга һәм объектны эксплуатациягә тапшыруга кадәр), ордер сорап мөрәжәгать итү вакытына кадәр 30 календарь көннән дә артмаган сротка, жир участогының 1:500 масштабында әзерләнгән инженерлык-топография планы нигезендә башкарылган эшләр үткәргә проект документациясе нигезендә башкарыла.

10. Юл өслекләрен сүтүдән калган материаллар төрләре буенча өнемнәргә тупланырга тиеш һәм траншеядан чыгарылган балчык белән кушылырга, шулай ук урам хәрәкәтенә комачауларга тиеш түгел. Траншеядан чыгарылган грунтны эш барышында Башкарма комитет тарафыннан билгеләнгән урыннарга чыгарырга кирәк.

11. Төзекләндерелгән территорияләрдә жир асты корылмаларын салу өчен траншеялар һәм котлованнар казу түбәндәге таләпләрне үтәп башкарылырга тиеш:

1) эшләр, эшләрне оештыру проекты нигезендә, этаплап башкарыла;

2) траншея киңлеге минималь, жир асты үткәргечләренә техник шартлар һәм СНиП нормасыннан артмаган булырга тиеш;

3) юл капламын ачу траншеядан 20 см га киңрәк итеп башкарыла һәм туры линияле сзыыкка ия; сүтелгән асфальт өслек (кителгән өслек) эш көне дәвамында чыгарылырга тиеш, кителгән өслекне бер тәүлектән арткан срокка өөп кую рөхсәт ителми;

4) урамнарда һәм торак төзелеше урыннарында эшләр башкарганда траншеялардан һәм котлованнардан алынган грунт вакытлыча туплау урынына чыгарылырга тиеш;

5) торбаларны, рельсларны, тимер-бетон эшләнмәләрне һәм эшләр башкару өчен кулланыла торган башка материалларны юл өслегенә, газоннарга өйгәндә, алар астына ятма борыс салып калдыру мәжбүри.

12. Жир эшләрен башкаручы оешма брускаткадан, юл һәм тротуар плитәләреннән, бордюр ташыннан һәм башка мәлкәттән эшләнгән өслекләрне сүткәндә, материалларның тулысынча сакланышын тәэммин итәргә һәм объектның территориясен (тротуар плитәсе, асфальт түшәмә, бордюрлар, коймалар, кече архитектура формалары) төзекләндерергә тиеш. Материал житмәү жир эшләрен башкаручы оешма тарафыннан компенсацияләнә.

13. Жир эшләрен башкарганда яшел утыртмаларны юкка чыгару һәм күчереп утырту Башкарма комитет каары белән расланган тәртиптә гамәлгә аширыла.

14. Жир эшләрен гамәлдәге жир асты корылмалары (үткәргеч торба, коелар, кабельләр, фундаментлар h.б.) тирәсендә башкарганда, эшләрне оештыру проектында караптан ераклыктан ким булган аралarda экскаваторлар куллану тыела. Мондый очракларда, эшләр бары тик кулдан башкарыла. Жир эшләрен түңган грунтта алып барганды, чөйле жайланмаларны газүткәргечләрдән, басымлы үткәргеч торбалардан, электр кабельләреннән 5 метрдан якин арада һәм башка жир асты коммуникацияләреннән һәм объектлардан 3 метрдан якин арада куллану тыела. Чөйле жайланмаларны торак йортларга якин араларда куллану тыела.

15. Жир асты коммуникацияләрен һәм корылмаларны салу, үзгәртеп кору һәм ремонтлау юлларны һәм тротуарларны төзү, реконструкцияләү, шәһәр территориясен төзекләндерү һәм яшелләндерү эшләре башланганчы башкарылырга тиеш.

Жир асты корылмаларын салу һәм үзгәртеп кору ачык һәм ябык (траншеясез) ысул белән гамәлгә аширылырга мөмкин. Теге яки бу ысулны куллану максатчанлыгы, жирле шартларны исәпкә алып, проект белән билгеләнергә тиеш.

16. Юкка чыгарыла торган жир асты корылмалары грунттан чыгарылырга тиеш. Аларны чыгару эшләре аеруча күп көч таләп иткәндә яки югары кыйммәткә ия булганда яки башка сәбәпләр буенча алар, корылмаларны яба торган арматураны демонтажлау буенча транспортлау продуктларыннан азат итү, камера һәм коеларны кимендә 1 м тирәнлектә сүтү, корылманың барлык бушлыкларын грунт белән жентекләп тутыру шарты белән, грунтта калдырылырга мөмкин. Кабель линияләренең очлары бәке белән ныгытылган, газ һәм продуктүткәргечләр томаланган, мазутүткәргечләр пар белән өрдереп чистартылган һәм томаланган, суүткәргеч торбалар томаланган булырга тиеш.

17. Жир асты корылмаларын салу, юкка чыгару, ремонтлау яисө реконструкцияләү эшләрен башкарғаннан соң, яңа коммуникацияләр салу турындагы мәгълүматлар, шулай ук гамәлдәге коммуникацияләрнен урнашуынданың үзгәрешләр турындагы мәгълүматлар, ордерны япканда 1:500 масштабынданың башкарма сыйымнарда чагылдырылырга тиеш.

18. Траншеяларны һәм котлованнарны күмү жир эшләрен башкаруга рөхсәттә құрсәтелгән срокта, асфальт-бетон өслекне торғызуны гамәлгә аширучи оешма вәкиленең техник күзәтүе астында, рөхсәт биргән органның вәкиле катнашында мәжбүри рәвештә акт төзеп башкарылырга тиеш. Юлларда һәм тротуарларда траншеяларны һәм котлованнарны күмү, 0,2 м калынлыкта катламлап, тығызлап һәм су сибеп, комлы грунт белән башкарылырга тиеш (жәйге вакытта). Кышкы вакытта (1 октябрьдән 1 майга кадәр) траншеяларны һәм котлованнарны эреп йомшаган комлы грунт белән тығызлап күмәргә кирәк.

Гамәлдәге коммуникацияләр белән кисешкән урыннарда траншеяларны күмү әлеге жир асты коммуникацияләрен эксплуатацияләүче оешмалар вәкилләре катнашында башкарыла.

Жир эшләрен башкару өчен жаваплы зат, траншеяларны һәм котлованнарны күмү эшләрен үткәрү алдыннан бер эш көне алдан, коммуналь чөлтәрләргә хезмәт құрсәтә торган тиешле оешмаларга аларны күмә башлау вакыты турында хәбәр итәргә тиеш.

19. Урамны траншеялар белән кисеп чыкканда, юлдагы борт ташының биеклеген кимендә – 15 сантиметр, ә тротуар ташын асфальт биеклегендә тәэммин итеп, юл өлешендә асфальт-бетон өслекне траншеядан һәр якка – кимендә биш метр, ә тротуарда кимендә өч метр итеп карталар белән торғызырга кирәк.

20. Коммуникацияләрне буйга сузганда тротуарларның, жәяүлеләр өчен юлларның, юлларның асфальт-бетон өслеге бозылган очракта, өслекне борт ташын торғызу буенча тиешле эшләр белән бергә тротуарларның, юлларның, транспорт йөри торган өлешнең бөтен кинлеге буенча торғызырга кирәк.

21. Казылган урынның кинлеге транспорт йөри торган өлешнең 1/3 нән артып китсә һәм транспорт йөри торган өлештә аркылы траншея үткәрелсә һәм казылган урынның кинлеге юлның, урамның, мәйданнның тиешле участогының 1/50 нән артса, юлларның, урамнарның, мәйданнарның өслеген, борт ташын торғызу буенча тиешле белән бергә юлларның, урамнарнарның, мәйданнарның бөтен кинлеге буенча торғызырга кирәк.

Жир эшләрен башкару урыннанда асфальт-бетон өслек сыйфатсыз итеп торғызылган яки биш ел эчендә аның үтыруы ачыкланган очракта; аны кабат торғызуны эшләрне башкарған оешма башкара.

22. Килештерелгән һәм расланган проект документлары белән башкасы каралмаган булса, эшләр башкару урыннанда вакытлыча грунт өемнәре ясарга рөхсәт ителми.

23. Эшләр башкарғанда коелар һәм камера люклары капкачларын,

яңғыр сұын кабул итү коеларының рәшәткәләрен һәм жиңсәләрен, юл катламы лотокларын, яшел утыртмаларны, геодезия билгеләрен грунт белән күмәргә, шулай ук яшел утыртмалар зонасында, инженерлық коммуникацияләренең саклана торған зоналарында материаллар һәм конструкцияләр өеп күярга рөхсәт итәлми.

Ачу эшләре үткәрелә торған урыннарда һәм алар янәшәсендәге территорияләрдә яңғыр һәм кар суларын үткәрүне эшләр башкаручы оешма тәэмін итәргә тиеш. Коеларны, яңғыр кабул итү рәшәткәләрен һәм лотокларны саклау өчен коеларга, яңғыр кабул итү урыннарына һәм лотокларга керү мәмкинлеген тәэмін итүче ағач киртәләр һәм тартмалар кулланылырга тиеш.

Инженерлық коммуникацияләре, геодезия билгеләре урнашкан зоналарда мондый объектларның хужалары белән килештермичә кире күмүгә яраклы грунтны, шулай ук материалларны вакытлыча өеп күярга тыела.

24. Юлларның транспорт йәри торған өлешләрен һәм тротуарларны төзү, реконструкцияләү һәм капиталь ремонтлау буенча эшләр башланганчы, гамәлдәге инженерлық коммуникацияләрен төзү, реконструкцияләү һәм ремонтлау (капиталь ремонтлау) буенча комплекслы төзелеш проектында каралган барлық эшләр дә башкарылырга тиеш.

Юл эшләре башланганчыга кадәр инженерлық коммуникацияләренең комплекслы проектында каралған инженерлық коммуникацияләрен үзгәртеп кору мәмкин булмаса, аларның хужалары әлеге коммуникацияләрнең төзелә яки ремонтлана торған юллар һәм тротуарлар белән кисешкән урыннарында юл өслеген ачуны булдырмый торған чараларны үтәргә тиеш.

25. Төзелеш мәйданчығына керү конструкциясе (пандус) юлның машиналар йөрү өлеше чикләрендә булырга (бордюрның эчке линиясеннән чыгып торырга) тиеш түгел. Төзелеш мәйданына керү үзе каты өслек белән булырга яки юлның машиналар йөрү өлешенә кадәр вак таш түшәлергә тиеш.

5 бүлек. Заказчының бурычлары

26. Жир эшләрен башкарғанда жир эшләре заказчысы бурычлы:

- 1) әлеге Нигезләмәнең 2 бүлегендә күрсәтелгән эшләрне башлаганчы, аларны башкаруга ордер рәсмиләштерергә;
- 2) әлеге Нигезләмәнең 3 бүлегендә күрсәтелгән эшләрне башлаганчы, объектны карап тоту һәм техник эксплуатацияләүне гамәлгә ашыручы оешмага эшләр башлану турында хәбәр итәргә.

27. Заказ бирүче әлеге Нигезләмәнең 2 бүлегендә күрсәтелгән эшләрне башкаруга ордер рәсмиләштерүгә эшләр башкаручыны вәкаләтле итәргә хокуклы.

Эшләр подрядчы оешма тарафыннан башкарылган очракта, заказ бирүче жири эшләрен башкарга ордерның төп нөсхәсен подрядчы оешмага тапшырырга тиеш

28. Эш башкаручы алмашынган (объект башка оешмага тапшырылган) очракта бер эш көне эчендә ордерны башка хезмәткәргә яки оешмага яңадан рәсмиләштерергә.

29. Шәһәр округының автомобиль юллары буенча хәрәкәтне вакытлыча чикләү яисә туктату Башкарма комитет, Яр Чаллы шәһәре буенча Россия Эчке эшләр министрлыгының ЮХИДИ органнары белән килешенеп, заказчылар һәм эш башкаручылар, эш сроклары, урап узу маршрутлары турында барлык кирәклө мәгълүматлар белән мәжбүри рәвештә юлның ике яғында да мәгълүмат тектасы урнаштырып гамәлгә ашырыла.

30. Заказ бирүче ордерда күрсәтелгән эшләрне башкару срокларын үтәүне контрольдә тотарга тиеш.

Ордерда күрсәтелгән эшләрне билгеләнгән сротта тәмамларга мөмкинлек бирми торган сәбәпләр барлыкка килгән очракта, Заказ бирүче эшләрне башкару срокларын ордерда күрсәтелгән эшләрне башкару срокы чыкканчыга кадәр ике көннән дә соңга калмыйча озайту үтенече белән Яр Чаллы шәһәренең ордер комиссиясенә мөрәҗәгать итәргә тиеш.

31. Заказ бирүче бозылган юл өслеген, яшел үсентеләрне һәм башка төзекләндерү элементларын үз акчалары хисабына торғызу өчен җаваплы.

32. Торғызу эшләрен башкарганда заказ бирүче, билгеләнгән срок эчендә (биш ел) утырулар һәм деформацияләр барлыкка килгән очракта, объектны муниципаль ихтияжлар өчен файдалануга кайтару турындагы актка кул куелгеннан соң, торғызу эшләрен башкаруның гарантия срокын тәэммин итә.

Башкарылган эшләрне һәм төзекләндерү эшләрен кабул итү Яр Чаллы шәһәре Башкарма комитетының район хакимияте вәкилләре, заказ бирүче һәм эш башкаручы тарафыннан имзаланган акт белән тулы күләмдә рәсмиләштерелә.

33. Заказ бирүче ордерда күрсәтелгән эш срокы чыккан көннән башлап өч эш көне эчендә тышкы төзекләндерү элементларын бозу белән бәйле эшләрне башкарганнан соң төзекләндерү эшләрен һәм эшләрне кабул итү актын имзалап объектны тапшырырга тиеш.

34. Эшләр кышкы чорда (1 октябрьдән 1 майга кадәр) башкарылган очракта, Заказчы, ордерда күрсәтелгән эш срокы чыккан көннән башлап өч көн эчендә, жимерелгән төзекләндерү элементларын һәм юлларны торғызу буенча эшләрне арадаш кабул итү актын рәсмиләштерергә тиеш.

Жимерелгән төзекләндерү элементларын һәм юлларны ахыргы торғызу әлеге Нигезләмәнең 54 пунктында билгеләнгән тәртиптә башкарыла һәм жимерелгән төзекләндерү элементларын һәм юлларның ахыргы торғызу эшләре тәмамлангеннан соң өч эш көне эчендә кабул итү акты белән тапшырыла.

35. Элек алынган ордер буенча жир эшләрен башкарганнан соң бозылган урыннарны торғызу буенча йөклемәләрне үтәмәгән очракта яисә заказчы, подрядчы (эшләр башкаручы) системалы рәвештә (ике тапкыр рәттән) производство кагыйдәләрен һәм срокларын үтәмәгән очракта, заказ биручегә жир эшләрен башкаруга рәхсәт бирудән баш тартыла.

36. Эш барышында проект карарларына төзәтмәләр керткән очракта Заказ бируче төзәтелгән, килештерелгән проект документларын биреп, ордерга тиешле үзгәрешләр кертергә тиеш.

Гамәлдәге ордерга үзгәрешләр һәм өстәмәләр бары тик аны биры урыны буенча гына кертелә.

6 бүлек. Эшләр башкаучының бурычлары

37. Эшләр ордер алган оешма (заказчы) яки ордерда күрсәтелгән подрядчы һәм субподрядчы оешмалар тарафыннан башкарыла ала.

38. Эшләр башкаручы бурычлы:

1) объектта ордерның, аның чикләрендә эшләр башкарыла торган жир участогына хокук билгели торган документның төп нөхчәләре, расланган проект документлары, шулай ук Яр Чаллы шәһәре автомобиль юллары буйлап транспорт чаралары хәрәкәтен вакытлыча чикләгәндә (вакытлыча туктатканда) Яр Чаллы шәһәре автомобиль юллары буйлап транспорт чаралары хәрәкәтен вакытлыча чикләү (вакытлыча туктату) турында Яр Чаллы шәһәре Башкарма комитеты боерыгы булырга тиеш һәм ул аларны эшләр башкаруны контролльдә тотучы оешмалар вәкилләренә, шул исәптән Яр Чаллы шәһәре ордер комиссиясе хезмәткәрләренә күрсәтергә;

2) юл хәрәкәтен оештыру схемасы нигезендә юл хәрәкәте иминлеген тәэммин итәргә;

3) эшләр башкару зонасында булган барлык вакытлы билгеләрнен, шулай ук юл хәрәкәтен җайга салуның техник чараларының төзек хәлдә саклануын һәм аларны карап торуны тәэммин итәргә;

4) төzelеш мәйданчыгын (житештерү зонасын) шәһәр урамнары белән тоташтыручы вакытлыча керү-чыгу урыннарын урнаштыру кирәк булганда, аларны каты өслек һәм автомойка белән җиһазландырырга;

5) эшләр башкаруны контролльдә тотучы органнар вәкилләренә, шул исәптән Яр Чаллы шәһәре Башкарма комитетының Административ-техник инспекция идарәсе хезмәткәрләренә төzelеш мәйданчыгына (эшләр башкару зонасына) керү мөмкинлеген тәэммин итәргә;

6) эшләрне үткәрү урынын оешманың исемен, телефон номерын һәм эш башкаучының фамилиясен күрсәтеп, казу урынының бөтен периметры буенча бер типтагы коймалар белән эйләндереп алырга (кичке һәм төнгө вакытларда урамнарын, мәйданнарның, юлларның йөрү өлешендәге казылган урыннардагы коймаларда өстәмә рәвештә яктырту булырга тиеш);

7) жәяүлеләр хәрәкәтен урамның ике яғы буенча да 1,5 м киңлектәге тротуар өчен полосалар калырлық итеп оештырырга, шул ук вакытта алар бөтен киңлек буенча койма белән эйләндерелергә тиеш;

8) траншея hәм жәяүлеләр күперләре аша чыгу юлларын урнаштыру юлы белән ишегалларына (комплексларга) hәм корылмаларга керү юлларын тәэммин итәргә (кышкы вакытта алар дайми рәвештә кардан hәм боздан чистартылырга, ком сибелергә тиеш);

9) ордерны рәсмиләштергәндә, килештерүче оешмалар тарафыннан килештерелгән проект (төзелеш, эшләр башкару оешмасының) нигезендә, техниканы вакытлыча саклауны hәм көнкүреш шәһәрчеген урнаштыруны оештырырга, мондый Материалларны, техниканы эш урынына китерүне, ордерда күрсәтелгән оешмаларда ордер теркәлгәннән hәм гамәлдәге объектларның сак зоналарына рәхсәт алганнын соң гына башкарырга (кирәк булганда, вакытлыча гамәлдәге объектларның сак зоналарындағы территорияне алырга);

10) төзелеш мәйданчығын (эшләр башкару зонасын) hәм янын-тирә территорияне Яр Чаллы шәһәренең төзекләндерү кагыйдәләре нигезендә тиешле хәлдә тотарга;

11) төзелеш мәйданчығы территориясендә каты көнкүреш калдыклары, эре габаритлы hәм төзелеш чүп-чары, шулай ук башка житештерү hәм куллану калдыклары жыю өчен контейнерлар hәм (яки) чүп жыю бункерлары булуны тәэммин итәргә.

12) төзелеш мәйданчығы территориясеннән каты көнкүреш калдыклары, эре габаритлы hәм төзелеш чүп-чарын, шулай ук житештерү hәм куллану калдыкларын билгеләнгән тәртиптә чыгаруны оештыруны тәэммин итәргә;

13) автотранспорт (төзелеш машиналары) көпчәкләре белән төзелеш мәйданчығы территориясеннән (эш зоналарыннан) читкә пычрак чыгармаска;

14) ордер шартларын үтәргә, шул исәптән топосъемкада күрсәтелгән эшләрне башкару зонасы чикләрен үтәү буенча, шулай ук эшләрне башкару срокы буенча (яраклылык срокы чыккан ордер буенча эшләү ордерсyz эшләүгә тиңләштерелә);

15) тиешле оешмаларга траншеялар hәм котлованнарны күмә башлау вакыты турында үз вакытында хәбәр итәргә, гамәлдәге коммуникацияләр белән кисешкән урыннарда траншеяларны күмү әлеге жир асты коммуникацияләрен эксплуатацияләүче оешмалар вәкилләре катнашында башкарыла;

16) Яр Чаллы шәһәре Башкарма комитеты боерыгы нигезендә Яр Чаллы шәһәре автомобиль юлларында транспорт чаралары хәрәкәтен вакытлыча чикләү (вакытлыча тұктату) тәртибен hәм срокларын сакларга (мондый чикләүләр көртөлгән очракта);

17) юл хәрәкәтен оештыруның гамәлдәге схемасын вакытлыча бозган эшләр тәмамланғаннан соң, әгәр проектта башкасы каралмаган булса, юл

хәрәкәтен җайга салуның техник чараларының даими дислокациясен тулысынча торғызырга;

18) казылган урында жимерелгән газоннарны, яшел үсентеләрне, борт ташын һәм асфальт-бетон катламын сыйфатлы итеп һәм казылган урында хәрәкәт итү өлешенең яки тротуарның бөтен кинлекенә торғызырга.

19) төп эшләр тәмамланганнан соң, төзекләндөрүе бозылган урыннарны торғызырга һәм материалларны, конструкцияләрне, төзелеш чүп-чарын, торғызу эшләреннән соң коймаларны жыеп алырга һәм ордерда күрсәтелгән вакытта билгеләнгән тәртиптә ордерны ябарга.

7 бүлек. Авария-торғызу эшләрен башкару тәртибе

39. Инженерлык коммуникацияләре хужалары аларга караган коммуникацияләрдә авария турында сигнал алганда, кичекмәстән авария бригадасын жибәрергә тиеш, ул җаваплы зат житәкчелегендә юл хәрәкәте иминлекен, якын-тирәдә урнашкан инженерлык коммуникацияләрен һәм башка объектларның сакланышын тәэммин итеп, аварияне бетерүгә керешергә тиеш.

40. Эксплуатацияләгендә яки төзелеш эшләре башкарганда инженерлык коммуникацияләрендә һәм корылмаларда булган аварияләрне бетерү максатларында андагы авария-торғызу эшләрен (шул исәптән казуны) эшләр башкару урынының төгәл географик (адрес) урыны күрсәтелгән телефонограмма буенча башларга кирәк, ул объектның хужасы тарафыннан Яр Чаллы шәһәренең ордер комиссиясенә жибәрелә.

Телефонограмма жибәрү белән бер үк вакытта, аварияне бетерүче оешма бер эш көне эчендә Яр Чаллы шәһәре ордер комиссияндә авария эшләрен башкаруга ордер рәсмиләштерергә тиеш.

41. Телефонограмма алганда авария зонасында жир асты коммуникацияләре булган оешмалар авария булган урынга, үз ведомствосындагы коммуникацияләрнең (корылмаларның) жирлектә урнашкан урынын ачыклау һәм эш ысулын килештерү өчен башкарма сыйымнар белән кичекмәстән вәкил жибәрергә тиеш.

Транспорт йөри торган өлештә авария эшләрен башкару тәртибен Яр Чаллы шәһәре буенча Россия Эчке эшләр министрлыгының ЮХИДИ органнары белән килештерергә кирәк.

Аварияне бетерү эшләре юлны тулысынча яки өлешчә ябуны таләп итсә, Россия Эчке эшләр министрлыгының Яр Чаллы шәһәре буенча ЮХИДИ идарәсе органнары шәһәр Башкарма комитеты белән берлектә юлны вакытлыча ябу, транспортның урау маршруты һәм зыянны бетерүнең (кызыксынган эксплуатация оешмалары белән берлектә) ин кыска срокын билгеләү турында оператив карар кабул итәләр.

42. Аварияне бетерү буенча эшләр урынында даими рәвештә хезмәт таныклыгы һәм Яр Чаллы шәһәре ордер комиссиясе тарафыннан бирелгән

ордеры булган, оешманың авария эшләрен башкаручы жаваплы вәкиле булырга тиеш.

43. Коммуникациянен (корылмаларның) тибына карамастан, авария чокырлары урыннарындагы аварияләрне, төзекләндерүне тулысынча башкарып, өч көнлек сротка бетерергә кирәк.

44. Аварияне бетереп, траншеяларны (котлованны) күмеп, чүп-чарны жыештырганнан соң, эшләрне башкаручы оешма жимерелгән урыннарны торгызырга, ел фасылына карамастан, транспорт йөри торган өлешне һәм тротуарларны торгызу (автотранспортның авариясез хәрәкәтен тәэмин итү һәм механикалаштырылган жыештыру өчен) буенча эшләрне өч календарь көн эчендә башкарырга тиеш.

45. Эшләрне кышкы чорда (1 октябрьдән 1 майга кадәр) башкарғанда, кече архитектура формаларын, яшел үсентеләрне яңадан торгызу мөмкинлеге булмаганда һәм асфальт өслеген яңадан ясау зарурлыгы булганда, эш башкаручы төзекләндерү эшләрен 1 майдан 31 майга кадәр башкарырга тиеш.

46. Авария-торгызу эшләрен үткәрү объекты төзекләндерү һәм юлремонт эшләренен факттагы үтәлешен һәм аларның сыйфатын тикшергәннән соң контролъдән төшерелә, бу хакта эш башкаручы оешма вәкилләре, территорияне үз балансында тотучы, Яр Чаллы шәһәре Башкарма комитетының район (районнар) хакимиятләре, шулай ук ЭЭМ Идарәсенең Яр Чаллы шәһәре буенча ЮХИДИ органнары вәкилләре (әгәр юл эшләре башкарылса) катнашында акт төзелә.

47. Авария-торгызу эшләрен башкару зонасын төзекләндерү эшләрен авария-торгызу эшләрен башкаруга ордерда күрсәтелгән срокларда башкару мөмкин булмаса, әлеге эшләрне башкаруга Яр Чаллы шәһәре ордер комиссиясендә дайми ордер рәсмиләштерергә кирәк. СРОГЫ ЧЫККАН ордер буенча эшләр ордерсиз эшләргә тиңләштерелә.

48. Авария-торгызу эшләре дип планлы эшләр башкару тыела.

49. Трассаның гомуми озынлыгы (траншеялар) 10 м дан артык булган инженер коммуникацияләрендә авария эшләрен башкару зарурлыгы булганда, эшләр башкаруга ордер планлы эшләр башкаруга ордер рәсмиләштерү өчен каралган тәртиптә рәсмиләштерелә.

8 бүлек. Төзекләндерүе бозылган урыннарны торгызу

50. Объектларны төзү, реконструкцияләү һәм ремонтлау (капиталь ремонтлау) буенча эшләр башкарғаннан соң заказчы (эшләр башкаручы оешма) Яр Чаллы шәһәре ордер комиссиясе тарафыннан бирелгән ордерда күрсәтелгән срокларда төзекләндерүе бозылган урыннарны торгызу эшләрен башкарырга тиеш.

51. Траншея (котлован) күмелгәннән соң, урамнарның аркылы чыга торган урыннарында һәм трамвай һәм башка рельс юллары чикләрендә казылган юл полотносын торгызу эшләре кичекмәстән башланырга һәм

күмелгэн вакыттан башлап 24 сәгать эчендә төгөлләнергә тиеш, ә калган барлық очракларда - өч тәүлек эчендә башкарылырга тиеш.

52. Траншеяны (котлованны) күмү эшләрен башкаруучы оешма объектны юл катламын яки тышкы төзекләндөрү элементларын (яшел утыртмалар, катламлы юллар һәм мәйданчыклар, кече архитектура формалары h. б.) торғызуучы оешмага тапшырырга тиеш:

1) төзелеш калдыклары белән эш итү буенча технологик регламент нигезендә объекттан калган материалларны, артып калган грунтны, төзелеш чүп-чарын чыгару;

2) кабул итү-тапшыру акты буенча торғызыла торган территория хужасының жаваплы вәкиле һәм эшләр башкаруучы катнашында объектны торғызу өчен тапшыру. Ремонт эшләрен башкару чикләреннән читтәге эшләр барышында юл катламына механик зыян килгән очракта, торғызу күләме объектны карап тоту һәм техник эксплуатацияләү белән шөгыльләнүче оешма вәкиле катнашында зыян күрү актын төзеп, комиссия тарафыннан билгеләнә.

53. Юлларда һәм тротуарларда траншеяларны (котлованныарны) торғызу срокларын үтәүгә Яр Чаллы шәһәренең ордер комиссиясе контролълек итә.

Эшләр кышкы чорда (1 октябрьдән 1 майга кадәр) башкарылган очракта, траншеяларны күмгәннән соң асфальт-бетон өслек урынына автотранспорт каршылыксыз узын һәм жәяүлеләр йөри алсын өчен юл плитәләреннән яки данәле материаллардан вакытлы юл өслеге ясала.

54. Тұлсынча төзекләндөрү эшләре 1 майдан 31 майга кадәр гамәлгә ашырыла.

Асфальт-бетон катламнарны технологик эзлеклелектә торғызу тышкы һава температурасы көз көне 10°C һәм яз көне 5°C түбән булмаганды башкарылырга тиеш.

55. Яшел зонаны торғызуны казылган өске катламны бары тик үсемлек грунты (кар һәм боздан башка) белән генә торғызуны исәпкә алыш башкарырга кирәк. Аны түшәгән урыннарда үсемлек грунтының (кара балчыкның) калынлыгы 5 см да ким булмаска тиеш. Яшел зонаны планлаштыру төгәл горизонталь һәм вертикаль буенча башкарылырга һәм аңа үлән чәчелергә тиеш.

56. Эшләр урынында эшләр тәмамланғаннан соң биш ел эчендә утырулар барлыкка килгән очракта, заказчы аларны бетерүне тәэммин итәргә тиеш.

9 бүлек. Жир эшләрен башкарғанда юл хәрәкәте иминлеген тәэммин итү

57. Эшләрне башкаруучы килешенгән тәртипне, эшләрнең чиратлылыгын тәэммин итәргә, аларны башкару срокларын үтәргә, юл хәрәкәте иминлеген оештырырга тиеш.

58. Транспорт йөри торган өлештә, тротуарларда, юл кырыларында, бүлү полосаларында, урам газоннарында эш тәртибе һәм вакыты әлеге эшләр чорында юл хәрәкәтен оештыру схемасы белән билгеләнә. Әлеге таләп авария-торгызу эшләрен башкаруга кагылмый.

59. Юл хәрәкәтен оештыру схемасы проект документлары составында эшләнергә тиеш. Әлеге таләп авария-торгызу эшләрен башкаруга кагылмый.

60. Эшләр башкару урыны щит-заставкалар (вакытлы юл бүлгечләре белән су салу блоклары) белән тәэмин ителә. Урамнарның (магистральләрнең) транспорт йөри торган өлешендә, коймадан тыш, кызыл габарит фонарьлары, юл билгеләре, транспорт, жәяүлеләр йөрү күрсәткечләре h. б. урнаштырыла.

Жәяүлеләр хәрәкәте зоналарындагы эш урыннары тышкы яктырту булмаганды яктырткычлар белән жиһазландырыла.

61. Эшләр алар житәкчелегендә башкарыла торган вазыйфай затлар коймаларның булуы һәм аларның торышы, яктырту һәм габарит фонарьларының эшләве, юл билгеләренең һәм күрсәткечләренең эшләрне тулысынча тәмамлаганга кадәр сакланышы өчен җаваплы.

62. Эшләр башкарганда биналар янына ирекле керү һәм аларга траншеялар (эшләр башкару зonasы) аша култыксалы жәяүлеләр күперләрен урнаштыру юлы белән керү, шулай ук эш тәртибе нигезендә ишегалларына ирекле керү тәэмин ителергә тиеш.

63. Расланган (төзелеш, эшләр башкаруны оештыру) проект нигезендә эшләр зonasын тулысынча әзерләгәнче эшләрне башларга, объектта механизмнар, техника, материаллар, инвентарьлар, көнкуреш вагоннары урнаштырырга ярамый. Әлеге таләп авария-торгызу эшләрен башкаруга кагылмый.

64. Жәяүлеләр өчен куркынычсыз хәрәкәт тәэмин итү максатларында урамның ике яғыннан да киңлеге 1,5 метрдан ким булмаган юл булдыру күздә тотыла. Аерым очракларда тротуар тулысынча ябылырға мөмкин, ләкин шул ук вакытта каршы як тротуар буенча жәяүлеләр кичүен оештырып жәяүлеләр хәрәкәте мәжбүри рәвештә сакланырга тиеш.

65. Житештерү зonasы жәяүлеләр зonasына якын урнашкан урыннарда жәяүлеләрнең иминлеген тәэмин итү максатыннан, койма өстендей саклагыч түбә, ә тротуарда - жәяүлеләр өчен транспорт хәрәкәте яғыннан култыксалар белән жиһазландырылган түшәмә куела.

66. Инвентарь коймалар гамәлдәге дәүләт стандартлары таләпләренә җавап бирергә тиеш.

67. Урамнарның машиналар йөрү өлешендә эшләгәндә, койма сыйфатында моның өчен махсус билгеләнгән полимер материаллардан блоклар кулланылырга мөмкин. Эшләр башкару зonasының коймасы сыйфатында бетон блоклар һәм тимер-бетон субайлар куллану тыела.

68. Житештерү зonasы коймаларын куйганда (урнаштырганда) эшләр башкаручы аның өчен мәжбүри булган «Төзелеш мәйданчыкларын һәм төзелеш-монтаж эшләрен башкару участокларының инвентарь коймалары.

Техник шартлар» ГОСТ Р 58967-20 таләпләрен үтәргә тиеш. Эш зонасы коймаларының тышкы күренеше пөхтә булырга тиеш: буялган, пычрактан чистартылган, юылган, аларда уемнар, зыян күргән участоклар, вертикальдән читкә тайпылышлар, чит наклейкалар, белдерүләр, язулар булырга тиеш түгел.

69. Эшләр башкаручы траншеялар аша жәяулеләр корылмаларын тиешенчә карап тотуны тәэмин итәргә бурычлы.

70. Урамнарның машиналар йөрү өлешендә һәм тротуарларда эшләрне башкаручы юл хәрәкәте иминлегенең кирәклө техник чарапары белән тәэмин ителгән булырга тиеш: яхшыртылган ут-техник характеристикалары булган юл билгеләре, импульслы сигнал уклары, фонарьлар, юл эшчеләре өчен яктылыкны кире кайтаручы махсус форма һәм юл техникасы өчен кызғылт-сары төстәге ялтыравык маяклар. Юл хәрәкәте иминлегенең техник чарапарын урнаштыру билгеләнгән таләпләр нигезендә башкарыла. Күрсәтелгән чарапар булмаса, машиналар йөрү өлешендә эшне башлау тыела.

71. Автомобиль транспорты һәм жәяулеләр хәрәкәте урыннарында кое капкачларын ачу зарурлыгы булганда, люклар койма белән тотып алына, сигнализация чарапары һәм урап узу юнәлешен күрсәткән вакытлыча кисәтү билгеләре белән жиһазландырыла.

10 бүлек. Нигезләмә таләпләрен бозган өчен жаваплылык

72. Нигезләмә таләпләрен үтәмәгән яки бозган өчен заказчы һәм эшләр башкаручы гамәлдәге законнар нигезендә тигез дәрәҗәдә жаваплы.

Башкарма комитет Аппараты
Житәкчесе урынбасары,
эш кәгазыләрен алып бару идарәсе башлыгы



Н.И. Галиева